
प्रस्तावना 


भौ . रामबाब चोडणकार हांका हांव म्हज्या भुरगेपणा 
पासून वळखतां तें , ते अक व्यापारी म्हणून , ताचो अर्थ असो 
न्हंय की , व्यापारी हो कवी आसूंक शकना . जशें शिक्षण घेवन 
दोतोर , आदव्होगाद , इंजिनियर जांव येता , तशें कवित्व हे 
शिक्षण घेवन मेळना . सैमानच दिल्ली ती अक खाशेली देणगी 
आसता . आनी श्री . चोडणकारांक ती सदळ हातान दिल्ली आसा 
हातूंत दुबाव ना 

आजमेरेन हांवें तांच्यो मराठी कविता खूबश्यो वाचिल्ल्यो 
आसात , आनी त्यो सुरबूस जाल्यात . पूण जेन्नां कोंकणींत तांचो 
' उमाळो ' वाचलो तेन्नां म्हाका अशे दिसून आयलें कीं , कोंकणी 
कविता बरयतना रामबाबाली लेखणी सामकी लसलसून 
आयल्या . ' पत्रावळ ' ह्या कवितेंत आपणे कितेंय तरी करूंक जाय 
म्हणपाची खंत मनाच्या तळाक खंय तरी रिगिल्ली दिसता , आनी 
ती ते अशे तरेन पर्गटायतात . 

आज वयर घेत आयलों ज्ञान परधन 

फेड ताची कशी जातली जशे उसणें वायण 
आनी आत्मपरिक्षण करून जेन्ना मातृभाशेच्या रिणांत आपुण 
आसा म्हणपाची जाणविकाय येता , तेन्ना ते म्हणतात- 

मनवाणी ओक जाली मातृ - भाषे रीण 

याच देही याच जल्मी रीण मुक्ती खीण 
अितले म्हणून ते वोगी रावनात तर ' भारत भूषण गोमांतक 
ह्या कवितेत पटवून दितात- 

शक्तवंत म्होवाळ कोंकणी 
धूव खरी संस्कृत भाशेची 
नाद मधुर सुस्वर कंकण ध्वनी 

कोंकणी लोकां प्रीय सदांची 
मातृभाशेची नामना करून तृप्त जाल्ली रामबाबांली लेखणी 
आतां घरांभितर सरता . दारांतच अपुरबायेची नात आसता . 


- 


6 


तिची तोखणाय करता तितली थोडी दिसता . आनी तोखणाय 
करता - करतांच तिका समजिकाय दितात 

अर्ती सर्ती मुर्त अशी किर्त व्हड जांव 

मोग तुजो गोंयच्या खातोर मेळंव व्हड नांव , 
' सूर्याक नमन ' कवितेंक उदरगतीची मागणी करतात तर 
पयलें नवें ' हातूंत कामेयांची तुस्त केल्ली दिसता . ' म्हनें 
कुळागर ' ' चैत्र म्हयनो ' ' इतलेय आसून पडटा पासा ' ' फसल 
गोंयचें दायज ' आनी बाकीच्यो हेर कविता वेगळंच आनी 
खूबशें - सांगून वेतात . पायांत चाळ बांदुन देवाच्या पालखे 
म्हांक देवाची सेवा करतां करतां जनसेवा करणारी कलावती 
रामबाबाक अशी दिसता- 

संसाराचो उतळताप निशेल्यां फुटता जाप 

तूं उर्वशी शापभ्रष्ट धोलयशी मना . 
भायलो आसून घरचो केल्लो ‘ आमाडो ' वाचतना , दुसऱ्या घरा 
दिल्ली पुण परिस्थितीन गांजिल्ली आसूनय , तितलीच अभिमानी 
आशिल्ली चली दोळयां मुखार उबी रावता . गांवचो आपोणो 
येवनय नेसण ना म्हणून वचनाशिल्ली , आनी नेसण आसूनय सद्या 
येना म्हणून सांगणी धाडणारो स्वाभिमानी आमाडो रंगवचो तो 
रामबाबाल्या लेखणेनेच . 

आतां महजो संसार वाडला 
पोरां बाळां , जीव रिगला 
मन कूड हांगा घुस्पल्या 

मुखार हांवे येणे थारायला 
' जिवित ' या कवितेत ते कितले समरस जाल्ले आसात तितलेच 
भक्त्ति गीतां , श्लोक बरयतनाय अलिप्तपणान तिरायताच्या 
नदरेन जिणे कडेन पळयणारे दिसतात ; आनी अशा तरेच्या 
वेगवेगळ्या भावनांनी उचंबळून आयिल्लो ' उमाळो ' वाचतना 
वाचतल्याक उमाळो आवरना . अशे दिसता असो हो भावना 
खवदळणारो ' उमाळो ' संग्रहाक आसचोच आसचो . 
मडगांव शिवरात्र 

विजयाबाय सरमळकर 
ता .१४।२।१ ९ ८० 


मोगाळ वाचप्या , 


ह्या कवितांच्या पुस्तकाक हांवे ' उमाळो ' अशे नांव 
दवरलां . मनशाल्या आयुश्यांक अशे काय खीण यतात जे 
ताज्यांक बदल घडवन हाडतात . धंध्याचो एक मनीस तात्विक 
चितपी जाता , जो आपले उमाळे उकते करपाक लिखणी हातांत 
घेता ; कसलोय दोळ्यांमुखार आयिल्लो प्रसंग गद्य - पद्यांत बर 
यता , आनी ताचो जीव सूऽऽ जाता . मनशाली जाणवीकाय आनी 
अज्ञान हांच्या मुळाक आशिल्ले चैतन्याचो सोद घेतना हे 
घडटा . आपसुकच हे सगळं घडटा अशेंय म्हणूंक जावचेना , कारण 
ताचो पयलींचो साहित्यिक अणभव , लिखगीची तांक , मुळचा 
जल्मरथ पिंड , आनी ताचे लौकिक शिकप ही ताची बरपावळ 
तोलामोलाची जांवक कारण जातात . नाजाल्यार पन्नास वर्मा 
वाचपाची गोडी आसूनय बरौंक वेळ ज्याका मेळ्ळोना , ताका 
अशी येक हुकी येवन तो बरोंवक सुरू करता आनी में पुस्तक 
रूपान उजवाडा हाडता , हो ताच्या जिणेचो मोलाचो खीण 
आसंक फावता . 


ह्या संग्रहांक में कितें बरयिल्लै आसा तातूंक कांय उसणेय 
घेतिल्लें आनी ते म्हज्या उतरांनी सांगिल्लें आसा . गिन्यानाचे 
अधिकारी जे जावन गेल्यात तांच्या काय कणा कुसाचे निरिक्षण 
कोरून म्हज्या तांकी प्रमाण तांका रूप दिलां ; तें भाशांतरीत , 
रूपांतरीत नाजाल्यार निजाचे अशे दिसून वाचप्यांनी लेखकाक 
भूशण वा दूषण दिल्यार हांव प्रतिवाद करना . म्हजी शक्त 
कितली ल्हान आसा ! आनी आवांठ व्हड घेतल्यार अशेंच जावप . 
पूण हांव चिंततां की , म्हाकाय किते सांगपाचे आशिल्लें , आनी 
हांवें चार उतरां सांगपाचे वेळार , संद मेळली तेन्ना ते सांगपाक 
फाटी रावलोना . लाभ आनी नुकसान गणिनासताना हांव 
ओगीच रावतां आनी सांजवेळच्या पळत्या वोताचो लाव घेवक 
सोदतां . 


ह्या ल्हान कामांक पसून जाणत्यांची जी मोलादीक मदत 
जाल्या ती घेतना मेळिल्लो अणभव हो म्हज्या आयुष्यांतलो 
व्हडलो थेवो . या जण येकल्या विद्वान मनशान ' यो बस ' च न्हंय , 
तर पयलीचे शेणयमाम भुरग्यांक मायेन म्हन्यांत घेवन बसवन 
शिकयताले त्या भशेन म्हाका लेखून ताणी मोलादीक आदार 
दिलो , जाचे वरवी हे पुस्तक उजवाडा हाडूंक हांव शकलो . तांचे 
उपकार अंतस्कर्णाक दवरून मुखार सरतां , आनी तांच्या रिणांक 
रावतां . 

म्हज्या या वावराचो निहाळ जावचो हे पुस्तक विकतें 
घेवन जण येकल्यान कोंकणी भाशेक आदार दिवचो . गुणदोशांची 
चर्चा जावची . कोंकणी उलौपी गांवांनी आनी शारांनी तें पावचे 
आनी रोमी लिपीन कोंकणी बरौपी - वाचपी हांकाय तें करों 
वाचूंक मेळतलें हाचीय येवजण जावची . म्हाका या सगळ्या 
वाचप्यांचो आत्मभावाचो साद मेळचो अशें देवाकडेन मागतां . 

हांतल्यो कांय कविता ' राष्ट्रमत ' नेमाळयांच्या कोंकणी 
विभागांत उजवाडा आयल्यो . त्यो नेमान उजवाडा येत रावल्ल्यान 
म्हाका आनीकय बरोवपाक उमेद येत रावली . श्रीमती विजयबाय 
सरमळकर हांणी या संग्रहाक जी आपल्या कवी मनाची वळख 
करून दिवपी , आनी या संग्रहातल्या कवितांची फोडणिशी करुन 
तांची रूच कशी आसा हाचो निहाळ केल्ली प्रस्तावना बरोवन 
कवितांचे रंग आनी रूप दाखयलां . अशा या भलावणेनच या 
पुस्तकाक मोल आयलां . ह्या खातीर हांव तांचो चड उपकारी 
आसां . हांतल्यो कांय कविता पणजी रेडियोवेल्यान हांवे वाचल्यात . 
ह्या कवितांच्या संग्रहांक 0 हांवे कितें तांकी प्रमाण बरयलां तें 
म्हज्या मोगाळ वाचप्यांनी गोड करून घेवचे अशें नमळायन 
मांगता . 

बरौपी 
राम बाळकृष्ण प्रभू चोडणेकार 

( कोंकणीच्या उदरगतीच्या वावराचो नेट पळोवन सुचिल्ले विचार ) 


कितें जालां कोण जाणां 
भलत्या खिणां फुलल्यां मनां 


बारा 

खांडी रोव ओपून 
तरिकीय हांसती तोंडां 


घरांत 


पर्तवण 
उमेदीन 


पावलां 
भल्लां 


आयदन 


पोरसांतल्यो घोसाळयो फुलून 
वाठार सगळो भांगरावलां 


ध्रुवाचें नक्षेत्र 

तेळला 
पनेळ म्हजो ताणुंक लागलां 


वाचे उपास काडूनय 
पोट 

आज उपट्ट भल्लां 


सोदिल्लें आज 

झळकलां 
पदरांक घेवक कमर बांदलां 


सुकृतफळ घेवच्या खातीर 
आयज हांव नेमान रावलां 


६ : उमाळो 


गोंयचें दायज 


***** 


********* 


*********************** 


धन्य 


धन्य गोमंतक भूमी 
आयज स्वातंत्र्यदिसा याद करया आमी 


पयली याद येता सतरी राण्यांची 
स्वतंत्रतायेच्या तांच्या हावेसाची 
मरण शूरांचें ज्यांनी मेळयलें 

नाणसाच्या कोटांन मरून उरले 


धाल तरसादीन पेडणे राखलें 
देशप्रभूचें नांव सोबयलें 
आनी सरदेसाय मतग्रामीचे 

ध्येय शिवबाचें फुडें चलयले 


आदिलशायेचे उरफाटे पाशे 
तिस्वाडीच्या 

रेंवेंत पुरले 
मनीस बाटैले मनान विटले 

अंतस्कर्णान फिरंग्यांक विकले 


साष्टीकारांचेर आकांत आयलो 
बाटाबाटीचो हुंवार 

चडलो 
प्राण रक्ताचे मोल उवाळून 

बारा बांदांचे उदक दाखयले 


उमाळो : ७ 


***** 


***************************** 

************ 


अंत्रुज आमचे काळीज निजाचें 
देवदैवत प्राणा मोलाचे 
गिरेस्ताय जी जल्मोजल्मीची 

पेटत उल्ली ज्योत सासायेची 


चंद्रवाडीच्या झुंझार शिपायानी 
हेमाड बार्सेच्या देसाय प्रभूनी 
परकी सत्तेक थांबोवन धल्ली 

ओपुन सगळी शक्त आशिल्ली 


झीलबा - दादाचे उपाय सरले 
मनातले मांडे मनांत उल्ले 
देसाय काणकोणचे मनां निशेले 

देवा ! जाय तशें तुवें घडयलें 


वाट पळयली गोंयच्या पुतांनी 
चारशे वर्षांच्या वीस पिळग्यांनी 
दायज रक्तातलें उसळुन आयलें 

डॉ . लोहियान सगळ्यां जागयलें 


मना सगळ्यांची हावेसान भल्ली 
चाचा नेहरुन घुडी हुबयली 
वोजे पाखल्यांचे वीस पिळ ग्याचे 

मोखून मारून मेकळीक केली 


८ : उमाळो 


प्रभूचो सोद 


******* 


*********************************** 


आसून तुज्या म्हन्यांत सोदशी देवळां मशिदीत 
मळब भूय चंद्र सूर्या उजवाडा लेगीत 


आरारापापा करीत वच नांगर धरून शेतांत 
बाबडो आसा भांगर पिकैत तळतळत्या वोतांत 


हुमेन चिप्प धुळीन माखला ' देव ' कष्टावला 
तान भुकेन ताळो सुकला भेटेक आशेला 
वोड तुजी लाय ताका ' कसली मदत जाय ' 
देव प्रगट थंयच जातलो , भेट तुका जाय 
शंख 

पद्म सोडुन वैकुठांत 
कांबळ , कोयतो , नांगर धरपी तो आसा शेतांत 


चक्र 


गदा 


ताकित कर बेगिन मेळपाखातिर असलो देव 
यतलो सोदित प्रभू मेळूक पळोवन भक्त्ती भाव 


उमाळो : ९ 


डीत दीस 


** 


************ 


********** 


मोग असो लायलो म्हाका करुन लक्तुबाय 
वोड कशी उमळशीक तूंच तूंच 

जाय 


खातना पितना दोळयां मुखार दुदावेली साय 
हातुणाक उळउळूक 

उळ उळूक म्हज्या कुशिंत जाय 
लटिक रागान वंटीतेकुन गाल फुगौंक जाय 
हांव ल्हान जावन तुजो उमो घेवक जाय 


दारां पावचे पैली तुका हावें वरांवक जाय 
काम म्हजे तशेच सोडून तुगेलें आयकुंक जाय 
अर्ती - सर्ती मुर्त अशी कीर्त व्हड जांव 
मोग तुजो गोंयच्या खातिर मेळंव व्हड नांव 
मोगरेची मोनी कळी पूर्ण विकास जांव 
परमळ तुजो चारी दिकान भोंवन भोवन व्हांव 
संवसाराच्यो सगळयो राटी तूं अणभव घेव 
जाणत्या पिरायेर तुजें गिन्यान दर्यायदें जांव 


१० : उमाळो 


सूर्याक नमन 


*************** 


******** 


*** 


********* 


हे कुपांआड आशिल्या सूर्या ! तुका आमी नमन करतात 
तूं यो , आनी जे आमी कोरुंक सोदतात तें 
तुज्या खर उज्वाडांक आमकां पारसुंदी . 

आमच्या बुद्दीक धार येवक 
आनी तुज्या उज्वाडाच्या कोंदणांक 

आमचे मनिसपण पर्गदूंक 
तुजो उज्वाड आमकां जाय ! तूं जाय 


आमी जेन्ना जेन्ना सुस्तावतात 
भूत आनी भविष्यांत वतात , 
तेन्ना चालू खीण कितलो यश 

दिणार वर्तता हाची खूण 
तुज्याच हस्तुकी आमकां कळंदी 

हो खीण सदाच उपेगी कोरुंक 
कालचे उरिल्ले काम सोंपोंवक , 

तुज्या हुनेतान आमकां शक्त दी . 
हे सूर्या , तुज्या तापान आमची पापां निस्तार , 
आमच्यामदी जीवनाची निष्टा वाढूंदी , 
मस्ती आनी शक्ती , रूच आनी आस्त 
धीर आनी वासना उभत कर . आमी तुका शरण आसात . 


उमाळो : ११ 


पयले नवें 


********************* 


******************** 


पयले वयलें जाल्लें नवें भात शेतांतलें 
आज ओपतां देवा धनयां येका कुणग्यांतलें 
दिल्लें तुवे तुकाच दाखौन प्रसाद हांव घेतां 
गांव थंड राखचो म्हूण तुका अर्गी दितां 
पयले कणिस यादीन दितां वाठाराच्या देवा 
कुकुम बुको तांबडे वस्र घे म्हजी सेवा 
पावस वारो , गोरवा चारो , तणांक भात जांव 
आपलो - पेलो , शेजार - सामार सदा सुखी रांव 
निमाणी याद कामकन्यांची शेतांत वावुरली 
रातदीस वोतां - पावस सगळी कामा केली 
नवी वसणुक करपी हांव आज घेतां लाव 
येवकार तुमकां सगळयां म्हजो तुमचे बरें जांव 


. 


१२ : उमाळो 


आमाडो 


** 


**************************************** 


कोंकण्याच्या दोळयांवेलो 
आमाड्या रूख पोरसांतलो 
पूण तो आसून भायलो 
आमी ताका घरचो केलो 


ताका घरचो आपोवणो आयलो 
एका दिसा निरोप पावलो 
कित्या असो गांव सोडलो 
आमाडो मात्सो पिकार जालो 


ताणें गांवां रकाद धाडलो 
" न्हेसणावीण बोडको जालां 
सारोपुरो नागडो जालां 
तरीय मेळूक आंवडेलां 


दिस म्हयन्यां पावसाळो गेलो 
परतो गांवचो रकाद आयलो 
आमाडो 

काचाबूल जालो 
परतो ताणें सांगणो धाडलो 


" आतां म्हजो संसार वाडला 
पोरांबाळां जीव रिगला 
मन - कूड हांगा घुस्पल्या 
मुखार हांवें येणें थारायला " 


उमाळो : १३ 


हजें कुळागर 


**** 


************ 


******************* 


कुळागरांक भोंवता भोंवता आयली कानार उलवणी 
मन प्रसन्न जावन लेगित लागली जिवा येवजणी 
म्हत्व म्हणें तुज्या परस चड कशी म्हजी व्हडाय 
पान अशें फूल तशें फळाक अमृताचि गोडाय 
फांत्यापारा दोंगरांमदी झिळमिळयां येकामेकांक 
झाडां पेडां हालौन पाना चणचणतात कुळागरांत 
कुळागरांत चल्ला बोवाळ वायर साद मेळतालो 
एक माड वरशे तकलेन कसो तांका थातारतालो 

आमी सगळी झाडांपेडां मनिसकुळा उपेग पडू 
मोनजातीच्या जिवाखातीर पान , फूल , लाकूड ओपूं 
पालंक आशा पांचवो रंग , दीव रुच हळदुळो 
सौभाग्याचो तांबडो रंग , तेज रुप पालयतलो 
जमनी भितर नळाझरे चिवन चिवन घेयात बरे 
दियात थंड शितळकाय म्हन्यां येव काळे गोरे 
जाणत्या माडाले सुरय बोल जशे - वान्यान व्हेले 
झाडांपेडां किर्ण वोतार धोलुक लागले फुलां झेले 


॥ 


१४ : उमाळो 


कल्पवृक्ष 


** 


*************************************** 


कल्पवृक्ष माड आमचो दिसता 

दिसता जगन्नाथ 
स्फूर्त जिवा 

अन्न देहा करा फुडे हात 
झाडांमदीं रावन आपुण राखता वेगळेचार 
धनी कसोय आसा तसो आपुण फळ दिणार 
अमृतापेलें नाल्ला उदक सुरबुस बरी कातली 
खावनपिवन कोणाय जिवा धादोसकाय येतली 


सदा वयर 


माड एक झाड ज्याचें ध्यान 
चुट्टां , पिडे , पोय , नाल्ल सोडता जसो कोयर 


मान 


धरून 


माडापरी उबी 

संतसंग 
संवसारातले सगळे रंग भोगुन राव अभंग 


उमाळो : १५ 


चैत्र म्हयनो 


***** 


************************************** 


चैत्र म्हयनो सुवाळयां दीस , मना सगळ्यांची धादोस 
पाना कोमयो नवी आस , पर्गटली मना निरास 
चैत्र पुनव नवरूपी , दुदान न्हाता वसुमती 
रूप्या - रंगा पांघरुण घेवन , प्रीत राग आळवपी 


चैत्र मास मधुमास , फळां फुलां न्हीवता आस 
सुरगाँ केंसराँ चांफ्यावास , सुगंधित आसपास 
आंबे , पणस , काजू दीस , चार चुन्नीक आयल्या घोंस 
निसर्गान धनारास , ओतल्या ही जाया धादोस 


कोणाचेंय वता भान , संवसाराची घेवन जाण 
चित्रलिपी ज्ञान शिकन रावला तरीय तो अजाण 


१६ : उमाळो 


इतलेय आसून पडतां पासा 


***** 


***** 


女 女 女 女 女 


सांगचें आसा सांगचें आसा 

म्हाकाय कितें सांगचें आसा . 
खरें लटिक जावचे पयलींच 

तोंद्रेबोंद्रे उलौंचें आसा . 
करचें आसा करचे आसा 

म्हाकाय कितें करचें आसा . 
दाखय लिपय करून तरीकिय 

मुखार म्हाका सरचें आसा . 
रोवचें आसा खोंवचें आसा 

नावांखातीर करचें आसा . 
बरयिल्ली पाटी पुराय पुसून 

नवे बरप चिरचें आसा . 
जोडचें आसा वगडावचें आसा 

मळबाक हात लावचो आसा . 
आकूळपिकूळ जालों तरीय 

दोंगरा सूत घालचे आसा . 
भाटकार आसां लेत्राद आसां 

व्हडल्या घरचो मान आसा . 
इतलेय आसून सगळे कोरून 

नेणां कित्याक पडतां पासा . 


उमाळो : १७ 


लावती 


**** ******** 


******** ********** 

*********** 


मना 


चाळ बांदून नाच करशी पालकेच्या पेण्यां 
गावन गावन शांत राग , घे वोडून 
फाटी फुडे पावलां घेवन - उतरां सुस्वर मोखून 
तान मुखडे मुरदंगान हालयशी मना 
दिपराधना येता दोळ्यांर - तातूंक तुजे गोड सूर 
कृष्ण - देव तुज्या मुखार - राग आळेतना 


तुज्या तोणां देव - सुक्त गाशी भाव जशी विरक्त 
तुज्या गळयांतलें 

वांटतना 


अमृत - लोकां 


द्रुत समेवेली 


शेनायेच्या सुरांवेलीं - पावलां 
हस्तकमळ सगळया जाणा - तूं दाखैतना 
संवसाराचे उतळ ताप - निशेल्ल्यां फुटता जाप 
तूं ऊर्वशी शापभ्रष्ट - धोलयशी 

मना 


रातराणये कळे फुलय - सुरवैभव आतां दाखय 
दीप 

आळय - करून किरतना 


राग 


परत 


१८ : उमाळो 


भक्ती - रस 


*************** 


******** 


*************** 


सलगी तुजी केन्ना जाली - हे म्हाका ऽ कळना ऽ 
याद , ध्यास , चित्त म्हजें - मन ताब्यांत रावना 


सांगले म्हाका ल्हानपणांक - तूंच सर्व साक्षी 

बऱ्या घडणेचो - चित्रगुप्त लक्षी 


वायट 


ज्योतीवीण उजवाड तुजो- जीण रंगयता 
आयल्या दिसा खिणामदीं - शीण घालयता 


इतल्या लागी आसूंनय हांवें - ना घेतलो सोद 
' हाण्णीर चेडो भोंवता वाडो ' - जालो विनोद गोड 


म्हजे करणेक अर्थ आसचो - सर्त वागयतां 
आकाशाचो 

नेणां - पांकटे 

हालयता 


थाव 


तुजी म्हजी गडी जांवची - तोच दीस गोड 
तुजो म्हजो कोणाय रुपान - घडनये विघोड 


सांगरे म्हाका कशे घडता ? -तुजी स्मृति गोड 
हुंवाराच्या अहंकारांक - मारतां हांव पलतड 
विसरुन चल्ली सुखां दुखां - भक्ति - रस व्हड 
दिव्य थेवो राखू कसो - ल्हान म्हजी कूड 


उमाळो : १ ९ 


हजो देव व्हड 


**** 


******* 


**************************** 


कसो व्हड 


देव तुजो कसो 
तुजी तकली ना धड 
ल्हान मापान मेजता व्हड 
जिवाची करता पर्वड 


हांव व्हड - हांव व्हड 
हीच आसा तुजी नड 
घेवन आयला फुडल्यां बड 
थंयच आसा तुजी रड 


फुटूंक जाय मायेचो कड 
जय सोंपता ल्हान व्हड 
ल्हानपण देवाक गोड 
तूं व्हड तुजो देव व्हड 


जड 


देव तुजो कसो व्हड 
तुजें मन जालां 
म्हजें बरें - ताचें 
देवय जाता तुजो नाड 


पाड 


तुजो फुडार चड व्हड 
देव व्हड धर्म व्हड 
तुजो समाज देश व्हड 
करणी मात जाय अजोड 

प्रज्ञावंत 


*************** 


k ********** 


** 


*** 


चलत आसा 


जेजूचो खुरीस तसोच उबो आसा 
बिब्लीचे वाचप 
गीतेचो अर्थ , व्यासाले पुराण 
पैगंबराले कुराण , बुद्धाले शरण 
धर्माची राखण तशीच आसा 


अका हातांक अ j , दुसऱ्यांक नेणूं 
घरांची सोपणां मळबांक माणू ; 
चंद्रार बंगले , मंगळार किल्ले 
घेवन चहुं आमी बुद्धीचे खाणूं 


कशे कित्याक कळना खंयच्यान चुकलां 
कुडीतल्या आत्म्यालें कितेंतरी शेणलां 
निर्वाण वगडलां बोधिरुख सुकला 
आनी घांटींच्या बोवाळांक जीवन न्हिदलां 


दोळे पिटपिटले , तकली चलयली 
येत मनांक काय सुचना शिल्लें ? 
सोद घेतघेतां बोध जालो ; बुदवंत येतलो 
वाट दियात . न्हिदो खळंदी ; उलो मारात 
उक्त्या दोळ्यांनी पारो करात 

याकिटी 


** 


**** 


*** 


मनीस आपणाक सांगता , नीतीन नाती जोड 
रोपाक नडणी चडल्यार , रोपच काडून सोड 
सधन सगुण नर करता , आत्म - केंद्रित वेव्हार 
पळय हुराण मुयांचें , कसो चलता तो कारबार 
उलय , बरय तुज्या मनातले , पुण जावदी तुजो विचार 
पुंजाइल्लें सांगून कसो तगशी , तुका जांवक अवार 
शक्त फुलूंदी रातदीस , फळशोभन श्रेय मेळत 
फुलां फळनांत सगळी , थोड्यांक फावता यश 
साधु फिरता जे ते दार , तो करना भारांवक विचार 
मेळू ना मेळू , उणें - चड , तें लेखता तो हरिव्दार 
हारसो दाखयता रूप , जो पळेता ताच्या सामखार 
निरागस मनान राव , येवदी मेळूक देवचार 
कित्याक भुलशी मेळुक रूप , तूं आसून प्रेम स्वरूप 
तुज्या तेज्याचे किर्ण पडूंदी , आमच्यांत तूं अपरूप 
ना दंख , ना पक्ष , ना भय , आसचें मनाक धैर्य 
पुण जाय बहुश्रुत आयकुपी , आचरणान जांवक आचार्य 
दिवो संवसार पर्जळता , घराक दिवो अपरूप 
ज्या घरांक दिवो पेटना , तें घर मसंडीरूप 
ज्ञान - दिवो लागीं कर , काळोख अज्ञान पयस 
लामणदिवो कर कुडीचो , मनांत धर हावेस 

********************* 


******************* 


प्रकाश परक्याक मेळंदी , वाट आसा तशी कळत 
तुजो दिवो पेटत आसूंदी , वाल आशेची बळत 
जोत पेटयिल्ली गिन्यानाची , तेल वात सांबाळ कर 
वादळ आयलें तरिकीय , राखण नेटान तिजी कर 


उज्वाडाचो सूर्य उदेला , आनीक साबार ग्रह गोल 
तुज्या तेजाची वाढ कर , हाडूंक जिणेक मोल 
बुद्द , भावना आनी वेव्हार , भोग - ताग समजून कर 
वाव पळौन पनेळ सोड , सुकती भरती आनी खर 
चल रे वाटे वाटसरा , माथ्यार वोजे पकदस्त 
मेळतलें तुका दवरणे , धर मनाची आस्त 
वोत रखरखीत उजो , जरीय तुज्यान सोसूं नजो 
चलत राव , मुखार मेळंदी , वादळ , जोगलां आनी विज 
आयिल्लो दीस मजेन काड , लाळेन चणे मोव कर 
नाल्ला भितरली कातली , मेळपाक धीर धर 
घडल्ल्याक गवाय तुजी , सगळे जाणा जांवक शीक 
पिळगे पिळगेच्या बुदवंता , नाजाल्यार मागशी भोक 


वेळ सरना वाट सोंपना , सगळो वेळाचो खेळ 
आयचे काम आयज ऽ कर , घेवन फाटलो मेळ 
आयची फुलां फाल्यां पार्ती , कामा - पूजा आयज व कर 
काळ बदलता संद चुकता , मनातले आयजच कर 


उमाळो : २३ 


******************************************** 


नाटक रंगी रंगतले , भेस बरो तुजो कर 
सवंग लटकें मानवतले , तें मात वेगळे धर 
दरया पातळ्ळा उदकाचो , तान कशी ती न्हीवना 
सुखा हिमालय उंच उंच , पांगळया हाताक मेळना 
धर्तरेवेले मायेपास , जाणून नेणून आंवळतात 
मायक माया दिना जाल्यार , शेम्यांक पडून घुस्पतात 
दिणायक मागचे पडले , ल्हव दालें जड जालें 
हे अजाप कशें जालें , ' अशें जालें म्हूण तशें जालें ' 
सातय सुरांक येव संगीत , सूर सूराक भरशीनाका 
ताळ सुराक मेळ घेवक , मिश्र राग गांयनाका 
लागि राव पुण आफुडनाका , शीम तुजी हुपनाका 
रात भोगून झिळमिळयां , कडासपाक चुकनाका 
झेम काड , पुण न्हिदनाका , पिवन पिवन ध्रुवनाका 
सादल्ली चूक चिंतनाका , जाणा जांवन नेणनाका 
मळबांक माटोव घालनाका , मना तेंगशेर वचनाका 
जंघ्रो वचून खिणां उरत , केल्लें कशेंच गायनाका 
धरतरेची फाट मोव मनशा तुजी पावलां रोव 
घोळल्ली वाट सोडून आजवयर वतात भोव 
आयच्या कामाचे मोल व्हड , फाल्या येता ताका मोल 
आयकून विसर , फुडे चल , आजच कित्याक जाय धोल 

जिवीत 


********* 


******************** 

******** 


***** 


संवसार तागता भोगता - तर तूं जीवन जगता 
जिवीत सुखाचें सदा इच्छिता 
दया प्रेम अनुराग मागता 
सोंपचो काळ जसो लागी येता 
प्रीय तुगेलें खोशेन तागता - तर तूं जीवन जगता 
देव - रीण कशे फारीक करता 
समाज - पुरसाक परतें करता 
सगळे वोजें सकल दवरता 
संचय सगळो रीतो करता - तर तूं जीवन जगता 
जीवन मरणांक अकटोच भोगता 
स्मृति ज्ञानाचो आदार चुकता 
राखण केल्ली पुराय सुरक्षितता 
कित्याक उपकर पडता - तर तूं जीवन जगता 
जिवीत तागता भोगता 
न्हंयचें मूळ कित्याक तूं सोदता ? 
कशेय तानेक जीवन मेळता 
तरिकीय कित्याक अमृत सोदता ? जर तूं जीवन जगता 
ल्हान आशिल्लो विरून वता 
व्हडविक पुरती दुसरो व्हरता 
वतना तर तूं निर्लेप जाता 
रे ! कसली चिंता करता ? जर तूं जीवन जगता 

खाचे स्थान 


काशा 


*********** 


*************************** 


पयस पयस मळबामदी सवणे सोदता थाव 
थाणे मेळता दर्यामदी व्हड्या दांडयेर राव 
यादीर याद कोरुन जोडचे लक्ष लक्ष खीण 
पैसो पैसो भरुन मिलेर देवा दिवचें रीण 
दिशा सांगचें यंत्र नाका चूक भूल खंय 
मना यंत्र रोखडे सांगता खंयचे हय न्हय 
याद आवैक बाळा येतली उलोच तिका मार 
दया क्षमा चुकी भोगसण उक्त्तें जातले दार 
केल्लें जाल्ले घालुन ताचेर ' सत्य ' सोदूंक लाग 
प्रसादाच्या आशेन मागीर आनीक कित्याक जाग 
सांगचे कोणे , कोणे कोणाक श्रद्धा थंय फळ 
रावन पळय , करून पळय , जरों निर्मळ जळ 
भूतदया , नामजप संतां पांयां लीन 
सगळो जल्म उक्त्तो तुका मनिसपणा जीण 

भारत भूषण गोमांतक 


: 


***************************************** ** 


सह्याद्रीची पश्चिम राखण 
अरबी समुद्रा मदलें कोंकण 
वीर पशुरामाली वसणूक 

समृद्धीचें पूर्व पुरातन 
शक्तवंत म्होवाळ कोंकणी ना 
धूव खरी संस्कृत मायेची 
नादमधूर सुस्वर कंकणध्वनी 
कोकण लोकां प्रीय सदाची 

गोंयची वसणूक करपाक कारण 

आर्य सारस्वत कुलभूषण 
उतर . आनिक वेगळे दुसऱ्या धर्मान 

शेकी सगळे हिंदु आर्यन 


Pe 


कोल , द्रविड , आर्यांनी मेळून 

ज 
राज्य स्थापलें नवें निर्मून 
मंगेश शांतादुर्गा विष्णू 
कुलदैवतां जी करतात पावन 

लोहयुगाच्या कठिण प्रसंगार 
राज्य फिरंग्याचे शेक अधिकार 
धर्म येशुचो भूत दयेचो 
मोग मनशार निष्टा धर्मार 

***** 


**************************** 


गोमंतकवासी जनांनी 
प्रेमशेजारधर्मान केले 
दुसरी संस्कृताय आपणावन 
उतर कोकणी भाशेक दिले 


हिंदु ख्रिस्ती मुस्लीम भाव 

कोंकणी उरली जांची माय 
शिवायटबऱ्याची सुर्बुसाय 

घेत रावले मानून व्हडाय 


मेळू प्रतिष्टा भौरुपी भारत 
चडीत भौमान मेळू अनुरुप 
लोक राज्य बहुभाषिक सोबचें 
ज्ञान - समुद्रांक लोकांनी तरचे 

म्हजें मन 


******************************* 


********** 


विचारांच्या पिसोणेनगर 
मनाची कूड झाडलीमा 
सुंदर चित्रंगी कूड 
निवळ नितळ जाली 


वंटीवेलो घेरांव 


म्हाका दिसलोना 


मातो काउपाची लांब बडी 
माऊ म्हाका मेळळी ना 


मनाची कूड व्हड आसा , 

, र 
म्हाका दिसली ल्हान 
झाडता तितलो केरूच करना 
वता म्हर्जे भान 


उमाळो : २ ९ 


तकार 


1 


** 


******** 


*** 


********* 


**** 


खणखणून माती धान्य पिकयलें शेतांत 
वत उजो रखरखीत तान भूक पोटांत 
वस्तिकार गांवचो कृषिपंडित भौमान 
उबो जल्म राबलो पूत आनी घरकान्न 
देणेदार कावळे - गीद दिताले जाण 
दुडू काडले कळंतर जांचें घेतलें गहाण 
जिबे उतरच ताचें , करना कोण प्रमाण 
आनी सगळे मागतात उरचो असो जगून 
जीण खलास केली अशीच परक्या धन 
अभिमान बाळगिलो , येक म्हजी जमीन 
तनु - धोनु बागवली कोरुन जिवाचे रान 
भौ बरो शेतकार , गांवांक सगळयां मान 
आजो , पूत , नातु अश्यो खपल्यो पिळग्यो तीन 
भांगर पिकयलें जशें खणितल्यान मीन 
तोंडा वाडली तरिकीय काडले दिस राखून 
आज येवजण आयल्या कशे जातलें देकून 

जय किसान " सांगचें कशें , आसून तो दीन 
रिण मुक्ती कुळांची , कसतल्यांक जमीन . 

३०. उमाळो 


चालू जमानो 


******************************************* 


संवसार संवसार ! हो चलला वायर 
कसलोच उल्लोना 

करणेक इतपार 
मनश्याल्या स्वार्ताक कायद्याचो आदार 
दिवपाक रातदिस चलला विचार 
न्यायनीत - धर्माचे पुर्विल्ले संस्कार 
करपुन गेले आज खाया दवार 
कायदो तगोवपाक कायद्याचो वापर 
करचो पडता दिवन सत्तेचेर भर 
अधिकार मेजपाचे माप पगार 
हापीसांत बसुन काम चल्लां कागदार 
धरबांद उल्लोना कसलो कारबार 
कण्डोच फिरता शेतांक , नडणेच्या नांवार 
मानसपूजा चल्ल्या उतरांचो उफार 
विकास करपाखातीर सरकार तयार 
फायचो हुस्को नासलो येकच बेकार 
हेरां सगळयां पडला चितेचो भार 
शेतकार जाल्यात सारें - सोय काबार 
नोकर येवजण करता पावना पगार 
आमी करीत जेन्नां गरिबीन संसार 
उदरगत येत , नाका मड्या शृंगार 

नाटक 


** 


*********************************** 


आमचें नाटक आतां सोंपलां . 
नाटकी नटांनी केल्लें काम 
स्टेजीवेले देखावे , बदलणारे सीन 
इतलेंच न्हय , काम करपी नटांची भुतावळ 
तांचे आवाज आनी हुयेली 
हीय पुरती वाऱ्यार व्हावन गेल्यांत 
पुण हे नाटक तुमी दोळ्यांनी पळेलां 
ज्याका तुमी गवाय जाल्यात 
तसलेंच नाटक या संवसाराचें 
ज्यांतून सत्य , 

शिव आनी सुंदर 
तशेंच घाण पोज . हळशीक 
ना - नाच्च जांवन वचपाचें आसा . 


कूड , आनी 


उरतले नाटक पळोपी तुमी 
घेवन हो कूड , ती कूड , 
सांगाताक विचारांची येवजण .. 
नाटक बरें जांवचे आनी तें रंगवचें 
ह्येरांनी पळौन तोखेवचें , आनी 
त्या तोखणायेंत आपुण आपल्याक दिसचो . 

कोंकणीचें कुळार 


***** 


***** 


************** 


************ 


कोंकणीचो वांगोड घेवन माय मराठी किल्लली 
आनी मराठीची वाल बळत गगनार गेली 


कोंकणीच्या भोळ्या मनाक मातय दुखले ना 
म्हजें दूद तूं पियेली अशें मानले ना 


मराठीन थू घाल्ली भंय तिका मेळ्ळी 
कुशीन कुशीन रावन कोंकणी कुशीनच उल्ली 


कानडी मराठी राजकर्णां सदांची चल्ली 
तकली शांत दवरून ती उपाशी रावली 


वेळ काळ पळोवन ती हरयाळी जाली 
मिर्गा पावसा सरिनी न्हावन ती आज फुल्ली 


निजा कोंकणे पूत तिचे ना निर्शले 
संवसाराच्या चारी दिकां नांव करतले 


आडमेळी 

अपशकून करुंक सरतले 
दोनय वटेन भ्रश्ट 

जावन हीन गणतले 

गोंयचो शिगमो 


**** **** 


**** 


** ***** 


***** 


घुमचेकटर घुमचेकटर शेबय आमी खेळया 
पर बेचो दीस आयला यादस्तीचो करया 


गोंयकार आमी सासणाचे जैत आमचे सगळ्याचें 
भावभावकी घडौन आमी एकवटान रावपाचें 


बुदवंत आमो गोंयचे पूत अकमेकांक खांदो दोत 
सासाय राखण दीसरात , अशीच आमची गोंयची रीत 


धोलार बडी जशी गाजत , गोंयकार वोगी कसो रावत 
शामेळे तालार भलेभय , आयज आमी खेळया शेबय 

उदेंतेच्या उजवाडा 


.... 


***** 


****** 


**** 


************ 


उदेंतेच्या उजवाडा - काळोख म्हजो व्हरनाका 
म्हजें रुपडे तोंडावेलें - कुशीन दवरलां , सोदनाका 


वाट चलतां उबगना -खंय वता ! विचारनाका 
वेळ जसो वाट तशी - वासपुस म्हजी करनाका 


पाशाणाचो देव घडला - टाकयेचे घाय घेतल्यात 
बोला फुला गांठ जांवन गंद फुलां माथ्यार पडल्यांत 


दनपारांच्यो भुको खळून - तन्नवन्न 

सम लेखली 
उमत्या मानेन खंडमापान - गरीबेन गिरेस्ताय जोखली 


अस्तंतेचे चित्रंगी रंग - तन्नेपणाच्यो यादी हाडतात 
धवे केसांक कलप लावन - काळखांत जोगलां दिसतात 


जोगलाच्या उजवाडांक -पापपुण्य मानूंनाका 
शिगम्याच्या धोलातालार - नस्ती शेबय खेळू नाका 


उमाको ३५ 


सुमन - कल्याण 


*********** 


******************************* 


मनदर्या कुड तारूं तारयो आत्माराम 
येरें शुद्ध - बुद्ध करता संवसाराचे काम 
न्याय नीत खरें- फट भरसल्ले धान 
वेंचूक कशे मेळत हेच विचाराचें काम 
आशा - लांव सदा घोसता सुखाच्या नावांन 
भय - भूत खांवक येता जीवा आकांतान 
चिता नसती कशें जातले दुई पावना जावन 
ल्हानपण कशें | वचें , विचार रावन रावन 
काळोकाच्या फाटी आसा उजवाडाची वाट 
सैमाकडल्यान समजून घेवची संवसाराची राट 
हळू हळू वचचें पट्टा गर्दैतली वाट 
नक्षेत्रांची पसय तरीय हूप हुमोर - घाट 
शुद्ध मन हेच धन मेळता कळांतर 
जीण तुजी फुडल्या पिळगे थीर कर नदर 

अपेसाचे धनी जाण आडनीत व्यापार 
। हेरां मेळता सुख जशें थंड 

जशें थंड कुळागर 
जीण तुजी देवान दिल्ल्या वीण कलाबूत 
उजवाडाक तूजी येवदी येवजण शाबूत 
अक अक गांठ घेवन संवसाराचो पट 
रंगयशी , तुजी करणी 

तुजी करणी कोरूंक एकवट 

जल्म आनी मरण 


****** 


******* 


****** 


जल्मदीस हो मरणाची सुरवात 
मरणदीस हो जियेवपाची आडवाट 
मरणदीस मरणारो पळयना 
जसो काय तो त्या वाटेन वचना 
उदय जालो ताचो अस्त जसो चुकना 
अस्त जाल्लें तें उदेल्याबगर रावना 


चलता जिणेची वाट जी भल्ल्या कुपानी दाट 
येता दोळ्यांर पाट , हीच संवसाराची राट 
पेन चल्लां नाड्यार जियेवपाची आस धरून 
कर्तुबांचो हावेस कर्तव्यां कुशीन दवरून 
जीण चलल्या माप फुटके 

माप फुटके सांबाळून 
समजता मागीर जीण गेल्या विरून 


विश्वाचो सिंधू , ताचोच जीवनाचो बिंदू 
जीवनाचो बिंदू तोच नमुन्याचो सिंधू 
कोणय कसोय आसलो , कसो कित्याक नि , 
जीवनाचो हेत दिसलो , आमी ताका वंदूं 
जगपाखातीर मर ही जगाची रीत 
नमुन्याचो सिंधू राखू पाळू सैमाची नीत 

IST TE 
****************** *** *********************** 


सो - म्हारू 


हांगा आसलें म्हजें घर 
त्या घराक एकच दार 
ना जनेल ना कुर्कुट 
धान्न ओक म्हेडी आधार 
दारां पिंपळ जुंगो येक 
फुटक्या पेडार कोणय तेक 
घोळती वाट झरी उदक 
येत्या वत्याक सांवळे सुख 
मालनी पुनवेक येक म्हारू 
जेवक बसचो खांडये चरू 
त्या दिसा पेटत चुडी 

त 
आनी पेखत गांवच्यो नडी 
येका वर्सा उरल्यो खमो 
गांवकार जमन कांडलो रामो 

तांणी काडलो जाहिरनामो 
HT म्हारवा कित्याक दिवचों कोंबो 
CI 

त्याच वर्सा आयली जोरी 
पेजे निवळा मारा मारी 
गावची जाली येकच सारी 
नरकपुरी म्हणची बरी 
तोच पिपळ तीच वाट 
पुर्शाम्हारवा वाजता घांट 
गावांक घरां भाटां दाट 
भावार्ताक राखता 


फाट 

घरा मठी 


*************************************** 


सवण्यांले घोंटेर झाडांर 
ती करनात चड विचार 
मनिस प्राणी तसो चतूर 
बांदता येक ' आपले ' घर 


तो म्हणता म्हजें घर 
घेता संवसाराचो भार 
खरेलो घराचो चाकोर 
आनी ताचो राखणदार 


चिंतून फुडार करता वेव्हार 
विचार बरे आसा उदार 
तरीय जाता मूस कुंबार 
जग मेलें आपुण मेल्यार ' 


घर बसुंदी सगळ्यां खातीर 
कूड झरूंदी घरच्यां खातीर 
सरचे धन गरजे खातीर 
हेंय सगळे जना खातीर 

ळ यत्न आनी करणी 


** 


**** 


****** 


**** 


काय मनीस हुशार बरे 
बोल तांचे रसाळ घरे 
परार्थाचो मांडून पसरे 
मदीं सोडतात स्वार्था गरे 


वेलेचाराक दाखवन तोरो 
माणात लिपौंक आपलो चेरो 
न्हंयक न्हांवन पंचो कोरो 
जैताचो माथ्यार सदा तुरो 


देवा धर्माचो देखाव खरो 
पंच गांवकेक होच पुरो 
विचारांचो व्हांवतो झरो 
बोलांकुडें मार बरो 

तोरो राखलो , पचलो सोरो , 
उडून शेवळें भल्ला हारो 
धर्मराज सोबता बरो 
आंदळयांमदी कुड्डो बरो 


जरीय आसलो कामती बरो 
पावस , शेत , वेळ , वारो 
एकच जाय करण्यां भोरो 
श्रेयाक धनी जांव एकाद्रो 

चंद्र आनी रोहिणी ना 


************* 


******** 


** 


*********** 


मळबाच्या निळ्या घुमटेंक 

मोगाची दी घे चलल्या 
तुजो म्हजो अर्दो मेळ 

जीवाची कुचमण चलल्या 


जल्म कितले घेतले जाणा ? 

तुजी म्हजी आपालिपा 
सोदित आसां आशेवन आसां 

दोन उतरांऽच उलौपा 


सोप्नेल्लोसो गायत आसां 
तालावीण धांवता 

सूर 
साथ तुजी म्हज्या सूराक 

समेर मेळूक चुकता नूर 
मोग रोहिणीचो 

जसो 
चंद्रान माया करितच रावची 
भोंवत रावन तुज्या सोदी 

केन्नाय नाचीन एकाच माचीर 

काय 


********** 


********* 

***** 


*********** 


व्हांवत्या झरीर धल्ली कोनाळ 
तान न्हीवली उदक खोदोळ 
मातये वास नदरे चिखोल 
तेळित म्हणून आकूळ पिकूळ 

मेकळी वाट मेळ्ळी देकून 
चलत रावलों मन जोखून 
तळयें साळकां अधून मधून 
काडूंक गेल्यार जिवणे तातूंन 


मुखार नाकार नदर करून 
सांगाती कोण नाच्च देकून 
सांवळेक म्हजी राखण घेवन 
रावलों चलत मन जोखून 


पावलो थाण्यार आयली लकण 
केलें पेणे दोंगोर हुपून 
हात पायांक जाल्लो शीण 

चलून दोंगरांमदली पाळण 
चलल्ली वाट पुराय नेणून 
घेतल्ले उबेच्यो यादी काडून 
केल्लो खेळ - मेळ चितून 
थाकाय थारो घेतां देखून 


४२ : उमालो 


पुण्य - स्मरण 


PR ******* 


********************* 


*** 


चडती देवती फातर गुंडो - सोवका चलात मुखार आडो 
माथ्यार माचूल झेलय धोलय - चुंबळ सामाळ फुडेंच पळय 


दनपारांकड वत निबर - तानेला ताळो कामार नदर 
घरोनघर करात पेणे - भोमानाचें घेयात देणे 


भोय तुमी गोंयचे पूत -येकवटाचे अग्रदूत 
कोंकणी भास काडूंक वैर - निजा काजाक रावात थीर 


जतनाय केल्यो पिळग्यो वीस - दोळयां जोतीन रात दीस 
शणैबाबान मारलो उलो - आपुण स्वतां कष्टान न्हालो 


तांच्या कष्टांक येवंदी यश - यादस्तीचो करया दीस 
एकवटान हुपया नीस - दीतलो बळगें आमकां ईश 


जिणेचो मंत्र 


जाय तें मेळना 

नाका ते चुकना । 
करूक जाय तें करपाक जाय । 

जाणचे ते जाणचेंच 
जे जावपाचे आसा तेंच जातलें .। 

जय गोमंतक 


********* 


**** 


************ 


** 


जय गोमंतक ' जय गोवा जय गोंयकार 
धन्य प्रदेश निधर्मी धार्मिक आचार 


पाचूच्या रंगान भांगरावला वाठार 
वज्रां केंपु मणि झगझगतात बोतार 


उदेती परगटल्या स्वातीच्या पावसार 
अर्त उमेदीचो घडला साक्षात्कार 
सोबित कुळागर सैमाचो येवकारी 
दोंगर फोडून बांद केल्यात तळपार 


देवळां , थळां , कुटुंबण धरवंद दोळयांर 
जळत्यो जोती पेटती राखूक कुळाचार 


घरचो मोग धरपी मायेस्त गोंयकारगर 
व्हडविक ताची पुरल्या गोंयच्या मातयेर 


भारत देश घडला कवींच्या सुत्रांर 
राष्ट्रप्रेम जागैता 

उल्या- उल्यांर 


पावन देश सरस्वती जांचे कुळाय 
आपले बुद्धीन सांगतात आपूण गोंयकार 

कृष्णाक . 


*** 


*** 


****** 


****** 


*************** 


गायन तुजें गीत कृष्णा गायन तुजें गीत 
मेळुक तुझी प्रीत देवा सोडिन जगा रीत 


अर्थपूर्ण नांव तुजें लागता रुचिक गोड 
तुज्या नांवा जप केल्यार मारपाची पलतड 


लौकिकाचे सगळे रंग संवसारात जाय 
तुज्या 

ठांय मन लायता धन्य ताची माय 


गायन तुजे गीत तेन्नां गायन तुजें गीत 
जेन्नां कळता तातूंक आसा याच जल्माहीत 


जोड जाड करतां करतां उकतें जांव संचित 
पूर्ण काम यदुनंदन तूंच आमकां सांगात 


उसाळो : ४५ 


मनाचें कमळ 


* 


********** 


** 


मना कमळ सांडले , रे मना कमळ सांडले 
ध्यान मन अक केलें , मन म्हजे गेलें 
कृष्ण कनय्याच्या फाटल्यान मन म्हजें गेलें 


मुरलीचो साद आयकून मन पैस व्हरता 
सगळी कामा धामां पसून विसरूक जाता 


रूप ताचें दोळयां भरून , देह अपिलो 
मोग , माया , अपुर्बाय तोच सोनुलो 
राग , द्वेस , अहंकार , नसतीं व्हडपणां 
भोग , तृप्ती , धादोसकाय हेंय हांव नेणां 


संसाराच्या सुखादुखांक वांटेकरी मेळ्ळो 
कित्याक सगळो भार हांवें माथ्यार धल्लो 


संवसाराची रूच वेगळी नवे तरेन मेळ्ळी 
प्रेम दिवन वासनेक निविकार केली 


मना कमळ कृष्णार्पण आपोआप जालें 
धा - कडेन शेणील्लें मन येकठांय केले 

जिवाचो शृंगार 


जमा नाम 


******* 


*** ***************************** 


आशेन तुज्या चुरको लायलो 

का 
भोव दीस मनांत पुजलो 
घर कशे खांवक आयलें 
आसून तू घरकार 


जागल्यो राती घेवन खंती 

दोळयां केल्या दिव्या जोती 
लिना तुळशी पंडयेर पेटोवन पण्टी 
जि रावली कशी आंकवार । 


म्हज्या लग्नां ओंवळा माळ 
सुकल्या तरी घेतां पर्मळ . 
यादी वागोळी दोळयां मुखार 
करती येराजार 

PIT 

TTF 
Tin 

आयमाय तोडले नाते 
तुज्या सुखा मारलें माथें । 
घेवचे पैली दिवन जालोर 


जिवाचो शृंगार 


येक ताल येकच सूर 
तुजे नदरे म्हजी नदर 
संवसाराच्या या माचयेर 
उकतें सुखा दार 

देवाकडेन मागणे ( श्लोक ) 


MPE 


*** 


*********** 


**** 


**** 

******** 


भजन करुंक वतना खंयच्या देवा आळोबचें 
पुजन कोणा कुळाच्या खंयच्या मठयेक करचें 
कठिण सुख - दुखाचें सांकडे घालचें कोणा 
येवजण रात दिसाची संवसारा थाव नेणां 


धनिपण तुका देवा सृष्ट रचपी म्हणून 
कसब दिसुन येता किड मुये पळोवन 
मेळ अपरुप तूजो रचतना प्राणी मात्रा 
जिण जियेवन घेतात भोगुन जीव यात्रा 


आठव 


करुन पांवना सोपना अंतपार 
अजुन तुज्या करणेक उतरांनी दीव आकार 
मनिस प्राणी चलता बुद्दीचे बडवचार । 
सदया ! प्रगट देवा , उतरांक दी आकार 


मन सुमन फुलिल्लें दितां तुका कर स्विकार 
ताचे विण दुजे मेळना मानवा या पृथ्वीर 
येक पुण आसचोना ना जाचो तूं रचणार 
म्हगेलें म्हगेलें म्हणचे कसलो हो अविचार 


दिस रात म्हयन्यानी आयु हे येत गेलें 
येवजण घुस्मटमारां उरिल्लें पूरें सरलें 
आसपत आवांठ थोडो दी म्हाका तूजी याद 
विरं वचुं तुज्या रुपांक , मेळंदी पुरो साद 

उमाणे 


******** 


**** 


*** 


** 


******** 


मनशा पडला कसलें उमाणे ? 
तनरी लागली सुख भोगपाची 
सोयऱ्या धायां मदी उकाशी 
आशादुशी कसो जीव उपाशी 
हेतुवीण कसले रे जगणे 


सैरभैर तुझी नदर वरशी 
गगनगीळ उडी नातर घेवशी 
चंदर जोतीची राळ उबैशी 
जशें उल्केचे मळबांक तुटणे 


खन्या खोटयाची जादू करशी 
आत्मघातकी जीवन व्हरशी 
नीती रितीची नसाय मानशी 


फुकटच धरतिर पेणे 


करणी करशी भोंवती धादोशी 
आपल्या पेल्यांर मोगच करशी 
बरेच जातलें आशा धरशी 
सोदीत राव देवालें देणे 
मनशा पडला कसलें उमाणे ? 


. 

आपवणे 


******************************************* 


देवा ! हांव जर आशिल्लो अनवाळो आणी पवित्र 
तर तुका उलो कसो मारीन , घेवन प्रायःचित 
करुणेची गीतां गायली , मागून काकूट दिस रात 
गुन्यावांची फुलां कर म्हुण पराथलें अंतरात 
त्या फुलांनी पूजा करतां , मेळूक सदांचो सांगात 
घेतां निर्माल्य हातांत तांक दी बरें करपाक 
दरयो उपाट काकुटेचो ! क्षमा हीच तुजी आवतिकाय 
तूं पावला संकष्टार भक्तांक जावन आय माय 

PPPT 
सोदलो लांब देवळांनी आसून म्हज्या कुडीत 
भावकी उदेली अंतराक , मोग पर्जळलो , जालो शांत 
कष्टांचें फळ सोशिकपण कृपेचे मोलादीक देणे 
भक्तिचेय देणे धाड , व्हरूंक परोपकारी जिणें 

FRI 
अंतस्करणाचे दार उकतें , यो केन्नांय , पडलां उबंत 
चुकांची भोगसणी मागतां पदरान वाट झाडीत 
येक खीण ! तोच पुरो सासणाचो भौमान मेळूक 
हांव राविन युगां ; तुज्या इच्छेक पाळो दिवक 

देवा ध्यान 


******** 


********************** 


*** 


** 


देवा दारांक चिपळयो घेवन रावलों करीत पार 
तंबोन्याची तार सांगता संसारा विचार 


पार सोंपून बदला रांवक आयलो म्हज्या जाग्यार 
" म्हज्या जाग्यार " हांव नासलो बरो केल्यार विचार 
आपुलकायेन कोरंक काम लागता पोट तिडक 
करपा खातिर केल्लें काम वेलेचाराक रडप 
कर्मभूय धर्मभूय सोदशी रानां - माळ 
आसशी थंय घेवन मेळ फुलय मन - कमळ 
नाका दुसरो वेगळो उलो सोड अहंकार 
बऱ्या कामांक ताची राखण आनी कित्याक विचार 
दोळे धापून ध्यान केल्यार येता घरची जाण 
संबसारांत मन शेणून कसलें देवा ध्यान ! 

जीव आनी शीव 


*** 


************************* 


******* 


येका वेळा विश्वांक आकांत जालो 
तेज , वारें , उदकाक बोतोच आयलो 
अंतराळांक पृथ्वी थरथरूंक लागली 
वेगळेच घटता देवा जाण आयली 


पांचय महाभूतां झगडूंक लागली . 
सृष्टीची रचणुक इबाडून गेली 
जिवाची जियेपाची उमेदच मेली 
काळचक्राची गत उरफाटी जाली . 


देवान जिवाक आपली शक्त दिली 
ज्ञान , बुद्धी , मनान ताणें प्रार्थना केली 
यज्ञ , याग , इच्छेन आराधना केली 
देवा जिवाच्या मागणेन समृद्धी जाली . 
महाभूतां भितर देवाली शक्त संचारली 
विश्वाची गत देवान नेमान हाताळली 
देवत्वाचो अंश अणूं रेणूंक पावलो 
जिवा देवालो सबंध कायम झालो . 


जिवान देवाली सर्त बुद्धीन चलयली 
पूण ताकाच देव जावपाची बुद्द आयली 
जिवाची तांक ताका जशी जशी कळली 
देवाल्या शक्तीची ताका वळख जाली . 

ताची याद 


नारी 


** 


** 


************** 


********** 


*** 


फुलां फुलतात झाडां वालीर 
दनपारांच्या तापत्या वोतार 
पांचवोचार वाठार जांवक 
आयलो कोण उदक शिंपूक ? 


दोंगरां माथ्यार उदकां - झरे 
मळबांक जोती सूर्य तारे 
मोड पावस हुनत वारे 
कोणा नेमान , कोणा धारे ? 


दर्या -ल्हारा सुकती खर ना 
पावसा गीमा येरादार 
चलला खेळ नासता थार 
कोण चलैता हो कारबार ? 


- 


तरेकतरेची जितापत र 
लिबरें वायट हाचो सांगात या 
जि कोडु , गोड , विख , अमृत 

सगळ्या मदीं ताचोच हात 


याद ताची तुमी करून 
जिउपकारांचे रीण स्मरून 
चि कष्ट करून जीण जगून 

उरलां तें दवरात राखून 


wevar 

मोनें गुपित 


**** 


************ 


************** 


*** 


शब्दांवीण मोनें गुपीत - समजता पुण येना ओंठार 
शब्दांच्या सीमे भीतर - कुरवांचे घालतां हार 

तळयेतली हालती सांवळी 
सोदतां कशी वेंगेंक धरूंक 
जाणां जाल्लें सांगूक समजूंक 

उतरां थोडी शब्दांनी गुथूक 
पडबिंब हालता नाचता ! दवा थेबे लकलकेतात ! 
मळबामदी काळक्या राती - वाती लक्ष परजळतात 


चांन्याच्या कंवळया पसयर 
म्हणता दर्या आपले गाणे 
सुकती भरती ल्हारां - दोंगर 
तशें हालूंदी तुजें पाळणे 


दाट हिंवटेंक चलत रावता पायवाट माडयिल्ली 
कोण म्हाका कुरू करता मेळपाक वाट विसरल्ली 

जागोर 


FPIP FIR 
******************************************* 


mar 
जा FIR 


। 


देवा देवळांत उत्सव चल्ला देव बाबींचो 

दीस आनी रात बोवाळ गुरवां भटांचो 
फुलां , बेलापाना , गंध , कापूर उदाकाडी 

मंत्र तंत्र जोप ध्यान भक्त्त जना गोडी 


अन्न 


जागर हरीकीर्तन चलता अभिषेका धारा 

सत्र चलता जशें पुण्यायेचें दार 
जागत्या भक्त्त गणांनी मोनो देव जागयलो 

थोड्या वेळान भट गुरव थंयचो कटासलो 


X 


.जागो देव ल्हव न्हिदना भक्तां बराबर 
देवा शिवाय चलना जाल्यार तूं कर जागोर 

नं कशी उदेली ? 


****** 


****************************** 


**** 


आज अशी अकस्मात तूं कशी उदेली 
घेवन साद फाटली याद , विसर तं दाखैली 

असलें तसलें जाल्लें गेल्लें 

म्हज्या मनांक नाच्च उल्लें 
करणी , उतरां चुकुन गेल्ली जी तुवें लिपैली 
घेवन साद फाटली याद विसर तूं दाखैली 

हासणे , गाणे व्हेलें कोण ? 
त्या कोणे केन्नां काडले उणें ? 
यादी पोंटली सोडली तुवें आज तकली धूवली ! 
घेवन साद फाटली याद विसर तूं दाखैली 

वळख लिपौन कशें उलौप 5 

जाय जावन मना फटोवप 
हांसली कशी चंदर जोत लकलकत पेटली 
घेवन साद फाटली याद विसर तूं दाखैली 

असली गंवस तुकाच जमता 

उतरां मोनेळ पायांक घालता 
वसंत ग्रीष्म वोताभारांत आज तुका निहाळली ! 
घेवन साद फाटली याद विसर कशी दाखैली 

धादोशी 


** 


********* 


***************** 


" कष्टा सारखें फळ " म्हळ्यार 
फावा जाल्लें ताका मेळचे 
मनिस अजून ना 

जगांक 
मेळिल्लें ताका फावो दिसचें 


हातूण पळौन पाय सोडपाक 
जायते लोक म्हाका सांगतात 
विचार कोरून पळय जाल्यार 
पांयच म्हजे लांब जातात 


पिशालें शेत दंवार पिकता 
शाण्याले शेत वतांत सुकता 
गावलें ताका फावा जातर 
नशीब आनी देव करता 


काम करप ओटता तसलें 
पळेनासतना कितें कसलें 
येवजण आजच कसली करप 
मुखार उणें - दूणे मेळत 

वसारांतलो मनीस 


*** 


**** 


***** 

********************** 


ॐकारांतल्यान हुंकार आयलो 
निसर्गान मनश्याक निमिलो 
सजीव निर्जीव भोवताडाक 
निहाळून मनीस अजाप जालो 


सुंदर कायेन उपाट भरिल्या 
या भूयेचो रचणार कोण 
चंद्र सूर्य नक्षेत्रां आशिल्या 
या विश्वाचो धनी कोण 


चिंतून चिंतून दृष्टावो मेळलो 
सत्याचो ताका मार्ग दिसलो 
जेन्नां शिकलो आपलो - पेलो 
सत्याचो अर्थ वेगळो जालो 


मनीस जसो सुदारत आसा 
बरप गिन्यान घेत आसा 
जल्माचे खेळ खेळुन तरीय 
नवी उमाणी आयल्या दिसा 


पूर्ण जगांत येवचें आसा 
ऋषि मुनी सोदून सोंपले 
विद्वानाच्या जाणभासांचो 
अर्थ सांग - सांगून थकले . 

खणीचो मानाय 


PiFREPF 


******************* 


******************** 


सांज शांतताय येवक लागल्या . 
रात येकसुरी बेगिन चलल्या 
काळचा काळखाची साडी न्हेसल्या 
गावांत रातची जात्रा चलल्या 
मिना खणीचो मानाय आयला 
भेस ताचो तसोच उरला 
तान - भुकेन आंवडो गिळला 
घरचो " हाड " दोळयार रावला 
जीव ओडीत पांय चलतात 
दोळे कुडीक गादयेर व्हरतात 
मायथ्या पगार कुट्ट जाता 
उरिल्ले दुडू पसऱ्यार मोडता 
पैशे पावनात उदार करता 
घर ताजी वाट पळता 
अर्धा वाटेर सोदुक येतात 
गाळी - श्रापां आवाज येतात 


कष्टांचे मोल मायेन तोलता 
शीत - पेज सोवका न्हिवता 
सगळी गात्रां न्हीदेत विसावता 
इतल्यांत रोखडो कोंबो रडता 

मुद्र मंथन 


शान 


**************************** 


****** 


*** 


कोणा एका काळा पार 
देवा दैत्यां मेळो 
साता समुद्रां चाळो 
मारुंक लागलो 


मेरु पर्वताची रवी 
वासुकीची दोरी 
अमृताची चोरी 
मनांतली 


TAITHI 


पृथ्वी मोला रत्नां 

तातूंत अमृत 
किसुर असुर घेत 

वांटण्यांनी 


वांटे जरी केले सुखाच्या सांगाता 
देवांनी दैत्यानी 

बायटाची उत्पती 
हाळाहळा धनी जा निसर्गाची नीती 
कोण जायना नजान 

पूर्वापार 

HARTI 
सांब सदाशिवा 
निर्वाणी संकष्ट 

तोच जगा इष्ट 
EP राखणदार 

How 
गाना 

नाम PTEIETY 
IPPIETY 
गंगा FIR 

कुब्जा आनी कृष्ण 

हे कृष्णा म्हजें नारित्व तुवें जागे केले 
आज म्हाका विरह - विचवान कशे रे दखिलें 
गारुडी तुं विश्वाचो , विखार म्हजो देवय 
नाका रे देवा ! पयस रावन तूं मजा पळय 
गुप्तधना सारकें तुका कशें लिपोंव सांग 
मनावीण उल्ला देह , कित्याक तुजे पांग 
तुज्या भेटेन मन मेलें भूक येक उल्ली 
प्राण - पुष्प तुज्या पायांर ओपून हांव चल्ली 
मोगा ! वाट कितली तुजी दोळयां जोतीन तेळं 
झाडांपानां हाल्ली तरीय सुलुस तुजी घेवू 
वेळ असो उडून वता , वाट तुजी पळौन 
न्हीदो येतात सोप्नां घेवन गांठी आमच्यो जुळौन 
प्राणप्रिया ! निजकळेन राती काडीन 

जागून 
यादी येतात पांकटे लावन उंच उंच उडून 
हांव तयार भेटे खातीर कूड ही सोडूक 
तुजी भेट कशी मेळत खंय बसलो लिपून 
अर्दकुटी कृष्णकथा म्हगेले कथेवीण 
योगी जावन दुसन्यांलो म्हजी वियोगी जीण 
भक्त तुजे गर्दी करित तुज्या भोंवतणीं 
हांव रावली तुजो एकांत जावन रागिणी 

ज्ञानराज 

Fi 

मेळयतना व्हगडायतना तुजी जीण जगतना 
जाणा जावन वाट सोद चांट पावल घालतना 
एक दोळो उक्त्तो दवर शाश्वता कडेन पळौपाक 
दुसरो दोळो अंतरांक आत्मतत्व जागौपाक 
ध्यानां धर जिवात्म्यांक साक्षात्कार अधिकार 
याच जल्मां सादपाचो सर्वातीत अविष्कार 
भक्तिमार्ग ईश्वराक लागी - लागीं करता 
पळोप , आयकप , उलवणे देवा लागी जाता 
तुजी जीण भव्य दिव्य नव्या तेजान भरता 
तेज ओज पुरस्कार मान्यतायेक चडता 
मनशाल्या जल्मांआदी आत्मो कुडीक रावता 
आत्माराम राम जाता वेल्या पांवड्यार वता 
पूर्ण काम साक्षात्कारी ज्ञानराज जाता 
वळखल्यार आपली नाडी म्हत्वाक पावता 

संवसाराचो अर्थ 


*********************** ******** 

************ 


** 


संवसाराचो अर्थ साधु सांगतात 
वाटो दाखयतात हेरां लोका 
हेरां लोकां खंयची खोटयाची पारख 
आमुडिल्ल्या मार्गा वाट धरी 
धर्माचे अवतार व्हड पत्रकार 
करीत वेव्हार शब्दां - अर्था 
छापिल्लें वाचिल्लें शब्दांनी बांदिलें 
कोणा मना गेलें कोण नेणा 
कामाचे दोंगर दिशी दिशी चड 
ममतेचो कड कोणा येना 
आंदळयाले दळप सुण्यान भकप 
आयदन भरप पोनावीण 
भौजणाचे सुख आनी तांचे हीत 
कोरून अनीत निर्फळ तें 
अनीत व्यापार आड नीत वेव्हार 
हाता तोंडा ताळ - मेळ जमना 
संसार सुखाचो जांका जमलो तांचो 
बाकी वरकडांचो कर्म - भोग 
सुवार्ती लोकांचो अर्थ खोल आसा 
उरफाटी भाशा सदा तोंडा 

आमची आस 


ना 

भारतभूच्या पूतां धुवांनो आयका आमची काणी 
गोमंतक भूभाग आशेला लांवक माणयेक माणी 
आर्य सुपुत्रांक स्वतंत्रायेची उमळशीक मुळची 
सदा नितीची उब्यामानेची शत्रुन तोखणाय करची 
बंग कलींग सौराष्ट्र मराठण काश्मिर राजस्थान 
मद्र देश केरळ हिमाचल उत्कल , सिन्धुस्थान 
नांदू आमी बंधुभाव निजदेशप्रेमान बांदूं 
वेगळोचार येकपणांक सोबला जशें तें इंद्रधनूं 
शूरवीर नर प्रसवत भारत सद्रत्नांची खाण 
अध्यात्मज्ञान विज्ञान शासनां घेता जगांक मान 
एक राष्ट्र भारत जगामदीं दया अहिंसा मानता 
अस्तंतेची बाकी राष्ट्रां ज्याची तोखणाय करता 
मान पूर्ण सेवेचो मेळचो दिल्लीदरबारां 
हीच आस आनी भास कोंकणी , कोरुंक गोंयच्या विचारां 
गोंयचो पूत आपखाशेन दिता काया वाचा मन 
वांटो हक्काचो देशांक मागता मेळचे घटक स्थान 

निसर्गाली बांसरी 


******************************************** 


संवसार सार मानलो दिणार तुच्छ गणलो 
जेन्नां हुंकार देवलो आकांत म्हजेर आयलो 
हाडपाक मना जाग्यार सैमान धीर दीलो 
वितरागी जीण जावन यात्रा कोरुन सोबयलो 
शारांनी दीस काडले गांवा घरांनी भोवलों 
सैमाचो मोग येवन दर्यो न्हयोंबी हुपलों 
देगेर नर्मदेच्या यात्रा पायांनी चलली 
ही जीण ईश्वराची ताच्या पायार घाली 
गेलों वेळवाच्या राना मनशाचो वास जंय ना 
स्वर मधुर आयले काना उमाणे गुढ सुटना 
विचार एक आयलो किन्नर वेल्यान देंवलो 
पृथ्वीर भोंवक येवन मौजेन जावये रमलो 
धरणीन घर दिलां मळबच धांपण जालां 
देवान निजा हातान जीवन म्हजे घडयलां 
वारो सुसाट सुटता धूवता चारी दिशान 
वेळवां रानात भरुन दिलां संगित देवान 
भरलां मंगल सगळयाक सुर ताल लय भरुन 
तें जाण लक्ष दिवन मन चित्त येक कोरुन 
काळजांक जाप येतली तूं लक्ष दिवन आयक 
समजून घेवशी सगळे उतरांचो जावशी पायक 

शेणिल्ले मन 

म्हजें मन शेणलें आनी हांव लजलें 
सकाळच्या हिंघटेर तशेंच मुखार चल्लें 
हिंवटेची कुपा दाट , पयस कांय दिसना 
चलतच राविल्ल्यान , वाट सोंपिल्ली कळ्ळीना 
म्हजे मन शेणले भयांकृत आयकलें 
देशार घुरी आयल्या तांका वच्चे पट्टले 
सूर्याक अर्घ्य दिले , म्हजी लज राख 
मोग म्हजो खरो आसा , 

घे 


तुका भाक 


म्हजें मन शेणलें आनी हांव तिडलें 
पुतान स्वसुखाक घरदार सोडले 
जाण घेतली कर्तुबांची पूर्विल्ल्या मठयेची 
मनाक समजायतां काणी या घराची 


म्हजे मन शेणलें , कुळाचार भंगले 
देवाधर्मा सदाचार पुरायेन उस्कटले 
पाशाणाच्या देवांचो आज जाला फातोर 
धरबांद नाशिल्ल्यांन आतां ना निस्तोर 


म्हजे मन जोखलें देवाकडेन थिरायलें 
वाट चलतां , येवजितां , हांवें कितें केलें 
गवाय म्हजी घडल्ल्याक आस्त धरतां व्हड 
जीण म्हजी सोंपली , तिचे मोल ना चड 

कुब्जा 


छंद : ओवी 

कृष्ण प्रेम पिशे लागले ल्हानाव्हडां , मोठी मोठी धेडां अजापली 
प्रीत वाल फुलली फळली वृंदावनां , गोपाळ गौळणी अपरूप 
यशोदा आवय कनयाची जाली , कृष्णरूपान न्हाली गोकुळांक 
गोकुळ बाळांचें आनी गोपाळाचें , वादळ संशयाचें मथुरेक 
मथुरेचो राजा कंसराय श्रेष्ट , मतीन जालो भ्रष्ट कृष्णद्वेशें 
दूर्जन कंसाक दिस्ता जळामळा , केल्यो नाना कळा घातमायो 
दिले आमंत्रण धाडलें आपोवण , मनातली खूण वेगळीच 
सगळे वृंदावन कृष्णाच्या सांगाता , दुबावाची चिंता दुष्ट कंसा 
नगराचे लोक आनी दासदासी , मनातली खोशी पर्गटायती 
ठका महा ठक कृष्णाची करणी , सज्जना रक्षणी अवतार 


२ 


कंसराया दासी कुब्जा मानमोडी , कमर वांकडी जल्मतना 
दिसरात ध्यान कृष्णाचे दर्शन , केन्नाकाळ घेन याचजल्मी 
सेवा करताना येक ध्यान मना , मनोहर काना उवाळीन 
आयकून कृष्णाचो बेत गांवा येवचो , आनंद कुब्जेचो हुंवारलो 
मनातली भक्ती जाली स्मृतिरूप , मानसपूजेत मुरलीधर 
पूजेचे साइत्य घेवन सदा रात , मुरारो चितीत ध्यानांमनां 
अकस्मात उलो पाठसून आयलो , प्रतिचंद्र उबो कृष्णनाथ 

सकाळच्या पारार येदो उपहार , घेवन कोणागेर आज वता 
" भक्ती भाव व्हड प्रीतजल्मभर , तुजें मन थीर म्हजेविशी 
कुब्जा सुखावली कृष्णमय जाली , पळौन वनमाळी मनोहर 

प्रेमाची वळख प्रेमियान दिली , मना वळखली खूणगांठ 
रूप मेघवर्ण पूर्ण चंद्रानन , पीतांबर खोवन हळदुळो 
मूर्त आठयिल्ली मनांक पूजिल्ली , आज रूपा आयली सामकार 
चंदनाचो तिबो धुवून चरण , त्याच साइत्यान पूजा केली 
भेट वस्त जीव घालो चरणाचेर , उबें कशी थीर रांव नजो 
कृष्णनाथ धरी तकलेचेर हात , माने विळखो दीत अकस्मात 
खाडकी दामून पायांर पांय दीलो , नवो जल्म मेळ्ळो धन्य कुब्जा 
वीज कुडींतली लकाकत गेलो , ल्हंव सुखावली शरीराची 
देह मन रूप वोतलें चैतन्य , रम्य सृष्टी जाण आज मेळ्ळी 
" वेतां , परतो येतां " सांगता कृष्णनाथ , शब्द ती आयकत अर्थावीण 


४ 


कृष्णनाथ गेलो वाटेन दोळो व्हेलो , देह भारावलो मनावीण 
मळबाचो रंग आज निहाळीलो , शामसुंदर नीळो याद जाली 
उदक झरीचे वारो किर्नवत , सुलूस जीवंत तुजी घेतां 
भोवतणी शेतां पांचवोचार , रंग केना येत श्रीरंग 

परथून 
मन देह तुका दिला आजवैर , तुज्या रूपांक थार म्हाका दिवचो 
केलो कायाकल्प स्पर्श तुजो जातां , तद्रूप ही काया आतां जाली 
शरीर बदल्लें कृष्ण रूप जालें , मीपण मन दीलें तुज्या पायांक 
वाट तूं दाखैली हुडता प्राणपक्षी , आतां म्हाका साक्षी कोण नाका 
कंसराया पूजा आतां कशी करूं , कृष्ण सेवे सरूं आयुष्य हे 
राज्यसत्ता गेली उग्रसेना हाता , कंसाची ती कथा आतां सोंपली . 


६८ : उमाळो 


म्हजी पत्रावळ 

खोलयेक खोली लावन हांवें पत्रावळ केली 
कशी नेणां तांक म्हजी फळरूपा आयली 
शद्वज्ञान मेळ घेवन समरादना वाडली 
खंत - खेद लज - भीड मना ना हाडली 
जीणेतली सुख दुःखां आयुष्यांत चलली 
खूण गांठ मेळ घेवन ताळमेळा आयलीं 
काळखांक उजवाड मेळलो शेणिल्ल्या वाटेर 
ताची पसय उकतें करता दावो उजवो सर 
मिष्टान्नाचें संतर्पण पत्रावळ कारण 
तृप्त जांव जनार्दन जनतेच्या नावांन 
प्रेमभाव रसिकांचो अपरूप परमान 
स्वाद घेवू ल्हान व्हड अल्प म्हजे ज्ञान 
आजवयर घेत आयलों ज्ञान पर - धन 
फेड ताची कशी जातली जशें उसणे वायण 


मन वाणी एक जाली मातृभाशे रीण 
याच जल्मी याच देहीं , रीणमुक्ती खीण 
भारताच्या कोंकणी भाशे ! जगांक आसपाव ! 
म्हज्या लेखी सरस्वते ! तुज्या पायांक ठाव . 


छापणावळीच्यो नुको 


पान 


अशुद्ध 


वळ 


शुद्ध 

वांठार 

वाठार 


१० 


उभत 


१ ९ 


उन्नत 


१३ 


पालंक 


११ 


पालंव 

जळाझरे 


१३ 


जशे 


१५ 


जशे नशे 


४८ 


चदरजोतीची 

